

11026 - قۇرئان ئايەتلىرىنى يېزىپ، ئۇنى بەدىئىگە ياكى باشقا جايلارغا ئېسىۋېلىش توغرىسىدا

سوئال

قۇرئان ئايەتلىرى ۋە زىكىرلەرنى ۋاراقلارغا يېزىپ، ئۇنى مەيدىسىگە ياكى باشقا جايلارغا ئېسىۋېلىش ياكى قاتلاپ چېشىنىڭ ئاستىغا قويىۋېلىش ياكى شەرىئى دۇئالاردىن تۇمار پۈتۈپ، ئۇنى تېرىگە ئوراپ كۆرپىنىڭ ئاستىدا ياكى باشقا ئورۇنلاردا قويۇپ قويسا توغرا بولامدۇ؟ قۇرئان، زىكىر ۋە دۇئالاردىن تۇمار پۈتۈپ ئېسىۋالسا توغرا بولامدۇ؟ بۇ ھەقتە چۈشەنچە بېرىشىڭلارنى سورايمەن.

تەپسىلىي جاۋاب

بارلىق گۈزەل ماختاشلار ئالەملەرنىڭ پەرۋەردىگارى بولغان ئاللاھقا خاستۇر. پەيغەمبىرىمىز مۇھەممەد ئەلەيھىسسالامغا، ئۇنىڭ ئائىلە تاۋابىئاتلىرى ۋە ساھابىلىرىغا ئاللاھ تائالانىڭ رەھمەت سالاملىرى بولسۇن.

قۇرئان كەرىم ئايەتلىرى ياكى شەرىئى دۇئالار يېزىلغان ۋاراقلارنى بەدىئىگە ياكى باشقا ئورۇنلارغا ئېسىۋېلىش ياكى ئۇنى كۆرپىنىڭ ئاستى دېگەندەك ئورۇنلارغا قويۇش قەتئىي توغرا بولمايدۇ، چۈنكى بۇنىڭ ھەممىسى شەرىئەتتە چەكلەنگەن تۇمار ئېسىشنىڭ جۈملىسىدىن ھېسابلىنىدۇ. بۇ توغرىدا پەيغەمبەر ئەلەيھىسسالام مۇنداق دېگەن: **«كىمكى تۇمار ئېسىۋالدىكەن، ئاللاھ تائالا ئۇنىڭ ئىشىنى پۈتتۈرمەيدۇ»**.

يەنە بىر ھەدىستە مۇنداق دېگەن: **«ئېنىقسىز بولغان رۇقىيە ئوقۇش، تىلتۇمار ئېسىش ۋە سېھىر قىلىدىغان نەرسىلەرنى ئېسىش ئاللاھقا شېرىك كەلتۈرگەنلىكتۇر»**.

ئاللاھ تائالا ھەممىدىن ياخشى بىلگۈچىدۇر.